



கனடா-காரை கலாசார மன்றம்

தமிழ் மொழித் திறன் போட்டி – 2023

சொல்வதெழுதுதல் - உயர் பிரிவு – 9ஆம் 10ஆம் வகுப்பு மாணவர்கள்

தரப்பட்டுள்ள வசனங்களிலிருந்து தெரிவு செய்யப்பட்ட சில வசனங்கள் சொல்வதெழுதுதலாகத் தரப்படும்.

இயற்கை அழகின் கருவூலமான ஈழநாட்டில் நவாலியூர் என்ற கிராமத்தில் சோமசுந்தரப் புலவர் அவதரித்தார்.

இவர் தமிழையும் ஆங்கிலத்தையும் பிழையறக் கற்றார்.

வடமொழி நூல்களையும் கற்று அறிந்தார்.

அகவை பதினைந்தாக இருக்கும்போதே தமிழ்ப்பாக்களை இயற்றத் தொடங்கினார்.

ஆசிரியப் பணியில் சேர்ந்துகொண்ட புலவர் நாற்பது ஆண்டுகள் தமிழ் அன்னைக்கு தொண்டு புரிந்தார்.

ஆசிரியப் பணியிலிருந்து இளைப்பாறிய பின்பும் தன் தொண்டைத் தொடர்ந்தார்.

புலவரது பாடல்கள் எளிய நடையில் மக்களது வாழ்க்கையை மையமாகக் கொண்டு அமைந்திருந்தன.

“ஆடிப்பிறப்பிற்கு நாளை விடுதலை ஆனந்தம் ஆனந்தம் தோழர்களே” என்ற பாடல் ஆடிக்கூழின் உருசியை எம் நாவில் தவழ விடுகிறது.

இவரது மாம்பழப் பாடல் சிறுவர் நாவில் என்றும் துள்ளி விளையாடும் அழகிய பாடலாகும்.

இவரைத் தங்கத் தாத்தா என்று அனைவரும் அன்புடன் அழைத்தனர்.

கவிதைத் துறையில் மட்டுமன்றி நாடகத் துறையிலும் சிறந்த ஈடுபாடு கொண்டிருந்தார்.

உயிரிளங்குமரன் என்ற நாடகத்தை எழுதி நடிப்பித்து பெரும் பாராட்டினையும் பெற்றார்.

தங்கத் தாத்தா ஈழ மக்கள் மனதில் ஒரு சிறப்பு இடத்தைப் பெற்றுள்ளார்.

